

# మానవుడా!

శ్రీ శ్రీరంగం శ్రీనివాసరావు

రాశిచక్రగతులలో  
రాత్రిదివాల పరిణామాలలో  
బ్రహ్మాండగోళాల పరిభ్రమణాలలో,  
కల్పంతాలకు పూర్వం కదలిక పొందిన  
పరమాణువుసంకల్పంలో  
ప్రభవం పొందినవాడా!  
మానవుడా! మానవుడా!  
సౌందర్యం ఆరాధించేవాడా!

కవితలో, శిల్పంలో-పురుగులో, పుష్పంలో-  
మెరుపులో, మేఘంలో  
సౌందర్యం ఆరాధించేవాడా!  
జీవించేవాడా!  
సుఖంచేవాడా! దుఃఖంచేవాడా!  
విహ్వలుడా! వీరుడా!  
ప్రేమించేవాడా!  
వియోగీ! యోగీ! భోగీ! త్యాగీ!

ఆలోచనలు పోయేవాడా!  
అనునిత్యం అన్వేషించేవాడా!  
చెట్టూ, చెరువూ  
గట్టూ, పుట్టూ  
ఆకాశంలో, సముద్రంలో  
అన్వేషించేవాడా!  
అశాంతుడా! పరాజయం ఎరుగనివాడా!  
ఊర్ధ్వదృష్టి! మహామహుడా!  
మహాప్రయాణికుడా!  
మానవుడా! మానవుడా!

కాట్లాడుకునేవాడా! ఓర్వలేనివాడా! సంకు  
చితవ్యభావుడా!

అయ్యో! మానవుడా!  
ఓహో! మానవుడా!  
ధర్మస్థాపనకు యుద్ధం చేసేవాడా!  
అన్యాయం భరించలేనివాడా!  
ఆదర్శజీవీ! మహాత్మా! మానవుడా!

ఆసియా, ఆమెరికా, యూరప్,  
ఆఫ్రికా, ఆస్ట్రేలియాలలో,  
సముద్ర ద్వీపాలలో,  
ధ్రువప్రాంతాలలో  
పట్టణాలలో, పల్లెలలో  
ధనివో, దరిద్రుడవో,  
వృద్ధుడవో, యువకుడవో,  
తెల్లని, నల్లని, ఎర్రని, పచ్చని రంగో,  
బలవంతుడివో, బలహీనుడివో  
బ్రదికేవాడా! పాడేవాడా! మానవుడా!

[మానవుడా!

అవిభక్తకుటుంబీ!  
ఏకరక్తబంధూ!  
మానవుడా! మానవుడా!  
అనేకభాషలు మాట్లాడేవాడా!  
అనేకస్థలాలలో తిరిగేవాడా!  
అనేక కాంతులు వెదజల్లేవాడా!  
సహృదయా! సదయా!  
సన్మార్గగామీ!

సముద్రాలు దాటేవాడా!

ఎడారులూ, షర్యతాలూ గడచేవాడా!

ఆకాశాలను వెదికేవాడా!

సక్షత్రాలను శోధించేవాడా!

పిపాసీ! తపస్వీ!

వంతెనలు నిర్మించినవాడా!

వైద్యశాలలు, వస్తుప్రదర్శనశాలలు

గ్రంథాగారాలు, పరిశ్రమాలయాలూ,

ఘోషశకటాలూ, నౌకలూ, విమానాలూ

నిర్మించినవాడా!

దూరదృష్టి దూరశ్రవణశక్తులు

సాధించినవాడా!

మానవుడా! మానవుడా!

రసైకజీవీ! కవీ! నటుడా! శిల్పచార్య!

గానకళాకోవిదుడా! వేదాంతీ!

విజ్ఞానధనీ! భావధను!

దుఃఖమయాదయాభూ! షరదుఃఖానహనశీలీ!

చీమనుకూడా చంపడానికి

చేతులు రానివాడా!

బుద్ధమూర్తీ!

జీనన్!

సంఘవళూ! శ్రమైకజీవీ!

శరీరపరీవృతుడా!

ఘర్మవర్ష పయోదుడా!

రక్తకణ సమష్టికుటుంబీ!

కష్టజీవీ! కార్మికుడా! మానవుడా!

కూలీ! మాలీ! రైతూ!

గుడిసెలలో బ్రదికేవాడా!

గంజనీర్లు తాగి కాలం గడిపేవాడా!

కడుపెడుసంతానం కలిగినవాడా!

ఆకలికన్నూ! మానవుడా!

తిరగబడేవాడా! ప్రశ్నించేవాడా!

అన్యాయాలకు ఆహుతి కావడానికైనా

జంకనివాడా!

పైదీ!

రాడీ!

ఘోసీకోర్!

బేబీ!

మానవుడా! మానవుడా!

